
दोन उतरां 


कविता वाचपाचो आनी बरोवपाचो छंद ल्हानपणा सावन. कॉलेजींत आसतना 
मासिकां खातीर एक दोन कविता दर वर्सा बरोबप. बाकीच्यो भिरकटायिल्ल्यो 
तश्योच रद्दीक वताल्यो. वैजकी शिक्षण चालू आसतना ही आवड मासिकां 
पुरतीच उरली. जेन्ना वेवसाय म्हणून सुरू जालो तेन्नाच्यान मात कविते वयलें 
लक्ष उणें जालें. पूण उरिल्ल्या वेळांत बरोवप चालूच आसलें. जिवनांतले 
अणभव कागदाचेर उतरयतालो आनी हें सगळें मेजाच्या खणांनी नाजाल्यार 
कागदांनी घुस्पून उरतालें. 

एक दीस दोतोर भिकाजी घाणेकार म्हज्या दवाखान्यांत आयलो. गजाली 
करतना हांबें ताका दोन-तीन कविता दाखयल्यो. मोगाच्या रागान ताणें म्हाका 
दोन कडक उतरां सांगलीं आनी हांव जागो जालों. हांवें म्हजे खण सांसपुपाक 
सुरवात केली आनी सांपडिल्ल्यो कविता सुदारल्यो. पळयतां पळयतां खूब 
एकठांय जाल्यो आनी तयार जाली ही ल्हानशी गांथन 

पुस्तक बरयतना म्हाका खूबशा लोकांचो हातभार लागला. ह्या सगळ्या 
लोकांचो हांव उपकारी आसां. म्हजी घरकान्न सौ. स्वरुपा, म्हजे पूत चि. 
परींद आनी चि. स्वप्नील, म्हजी सून सौ. सिंदुर आनी म्हजी मेवणी श्रीमती 
दीपा सिंगबाळ हांणी म्हाका खूब तेंको दिलो. तशेंच आमचें ऑफिस स्टाफ 
कु. माधवी भट हाणें कसलीच किरकीर करितनासतना, म्हजें वांकडे तिकडे 
अक्षर सोंसून आनी वेळांत वेळ काडून ह्यो सगळ्यो कविता परत बरोवन 
काडल्यो. तिचो हांव मना सावन उपकारी. म्हाका प्रोत्साहन दिवपी आनी वेळा 
वेळार मदत करपी सौ. सुफला गायतोंडे आनी सौ. शकुंतला भरणे हांकां हांव 
विसरूक शकना. हाचे Pea तीं असोच मदतीचो हात फुडें करतलीं अशी आस्त 
बाळगितां. माधवबाबान ह्या पुस्तकाक प्रस्तावन बरयिल्ले खातीर आनी रुद्रा 
प्रकाशनान म्हर्जे पुस्तक उजवाडावपा खातीर घेतिल्ले तकालसी खातीर तांचों 
हांव उपकारी. ह्या प्रवासांत हांव कोणाकूय विसरलों जाल्यार माफी मागतां. 

वाचतना कोणाकय कितेंय आडखळ्ळें जाल्यार वा सुदारणा करचीशी दिसली 
जाल्यार अवश्य कळोवचें. हांव तांचो उपकारी आसतलों. 


बरें करूं. 
(०७०३ उल्हास गो. प्रभू नास्नोळकार 


सर्जनाचे लिखर्णेतल्यान 


कोंकणींत आतां वेगवेगळ्या मळा वयले लोक साहित्य निर्मिती करतात 
ही बरी गजाल. ते आपले लिखणे वरवीं नव्यो जाणिवो केळयतात आनी 
ताका लागून कोंकणी साहित्याक नवी परिमाणां मेळूंक पावतात. कलेर्चे मळ 
हें सगळ्यां खातीर मेकळें आसता. देखून गी.व्ह. पटेल हो वेवसायान दोतोर 
आशिल्लो कविता, चित्र आनी नाटक हे कलेच्या मळार आपलें नांव कोरांवून 
दवरता. मिंगेल तॉर्ग ह्या ats कविची अशीच एक देख आसा. 

आमचे कवी उल्हासबाब नास्नोळकार हे वेवसायान सर्जन. सर्जनाचो संबंद 
मनशाचे कुडी कडेन येता. आनी तो आपल्या हातांत आशिल्ली धारेची सुरी 
घेवन कुडींतलें Ses आसता तें कापून उडयता आनी जिवाक थाकाय 
दिता. आनी आतां तांच्या हातांतली लिखणी ही एका अर्थान सुरयेवरी ते 
वापरतात. संवसारांत दोन तरेचे कवी जावन गेल्यात आनी आयजूय आमचे 
मदीं आसात. ते म्हणल्यार भायलो संवसार पळोवन परिस्थितीचो वेध घेवन 
ताका शब्दरुप दिवपी. दुसरे तरेचे कवी आपले भितर बुडी मारून आत्मशोध 
घेवपी. तांकां आशिकुशीक किर्ते घडटा ताचें भान आसना. तांची नदर आत्मीक 
अणभवाचो सोद घेत आसता. सौंदर्यवादी कवी अशें लेबल तांकां दिवं येता. 
दोतोर नास्नोळकार हे पयल्या वर्गांत मोडटात. समाजीक नदरेन संवेदनशील 
आशिल्ल्या कवीक कवितेचे विशय सोदपाक चड पयस Fel पडना. कवितेचे 
विशय तांकां तांचे सरभोंवतणीं शिंपडिल्ले दिसतले. आयजकाल आमर्चे जिवीत 
मोटे गतीन बदलत आसा. ताचो परिणाम आमर्चे अर्थकारण, राजकारण, 
समाजकारण आनी पर्यायान आमचे मानसीकतायेचेर जाल्लो आमी पळ्यतात. 


६ * पडबिंब 


आनी ही परिस्थिती आटापा हाडप आयज कोणाच्याच हातांत SEH ना. ही 
नवी वेवस्था आमचे कुटुंबीक जिणेक बादीकार जाल्या. घरपण म्हणल्यार 
किर्ते? 

बंगलो आसू ना जाल्यार खोप 

मल्लाची 
घर हें चार वर्ण्टीचें 
जमीन तीच, चिरे तेच 
दारां तींच, नळे तेच 

घरांत रावपी मनीस मात तरेतरेचे 

हांसर्ती तोंडां वातावरण उमेदीचें 

सदळ हात व्हडल्या काळजाचे 

अर्शे घर आनी तातूंत रावपी मनशांक लागून घरांत सोयरो येवपाक 
आशेता. 
आनी तेन्नाच त्या घराक घरपण येता. 
ह्या घराक घरपण म्हणटात 
नाजाल्यार फकत घर म्हणटात 
अशी घराची व्याख्या कवी हांगा दिता. हें आदर्श घराचें चित्र. पूण खत्यानीच 
अशे तरेचें घर आमकां आयच्या समाजांत पळोवंक मेळटा? अशें 3119158 
जाल्यार वृद्धाश्रम कित्याक वाडटले आशिल्ले? ह्या प्रस्नाची जाप कवी दिता. 
जाण्टे म्हणल्यार कावलाक काडिल्ल्यो वस्तू. तांचे कडेन पळोवपाक कोणाक 
वेळ ना. कित्याक वेळ ना? 
घरांत कोणाकूच जाण्ट्यां खातीर वेळ ना 


तातूंतय वेळ मेळव्न्यार पार्लरांत वचपाचें 
मनांत आसल्यार आमकां वेळ आसता. पूण मनांत नासल्यार वेळ कसो 
मेळटलो? हो म्हत्वाचो प्रस्न. देखूनच वृद्धाश्रमांचो आंकडो आयज दिसान दीस 
वाडत आसा. येवरोप, अमेरिका सारकेल्या Gert जे कुटुंब वेवस्थेचें चित्र 


दिसतालें तें चित्र कुटुंबीक मुल्यांचेर श्रद्धा आनी बिस्वास आशिल्छे भारतीय 
संस्कृतार्येत दिसूंक लागलां ही चिंतेची आनी खंतीची गजाळ, वरणे पिळगेतल्या 
कांय जाणांक जार्ण्टी मनशां “डस्टबीन' कर्शी दिसतात, आयज आमची भौतीक 
उदरगत खूब जाल्या हैं दुबावा बिरयत, पूण तेच बराबर नितीचे नदरेन मात 
आमी fra चल्ल्यात हेय तितलेंच खरें आसा. कवी आमच्या ह्या दोशांचेर 
बोट दवरून आमकां भानार हाडपाक सोदता. 'कलियुग' ही कविताय म्हत्वाची 
आसा. नितीमुल्यांच्या -्हासार्चे कारण कलियुगाक लागून आसा अर्शे आमी 
मानतात. 
धवे-भगवे कपडे घालतात नांवान तुज्या 
प्रवचन दितात नांवान 7۲ 
लोकांक फटयतात-चोरतात नांवान तुज्या 
बायलांची अब्रू लुट्टात नांवान FT 
ही आयची आमच्या समाजाची गत. आयज नितीमत्तेचो गोबोर करपी दुसरी 
वस्त म्हणल्यार पयसो. पयशाक लागून मनीस आपल्या पेल्याक विसरता. तो 
सगळीं नातीं पयस दवरता. कवी हांगा ताची एक जंत्रीच दिता आनी अखेरेक 
विचार करूक लावपी एक प्रस्न विचारता - 
लक्ष्मी, हेंच 77 दुसरें रूप AR येता? 
खरें सांग? आसू येता? 
हो प्रस्न खऱ्यांनीच सगळ्यांक पडटा आनी ताची जाप लेगीत जाय वशी 
आमचे लागीं आसना. GIA पयसो एक व्हड शक्त. ताचो मोह सहज सुटप 
कठीण. अर्शे जरी आसलें तरी पयसो सगळें सूख हाडटा अर्श ना. देखून दुसरे 
एके कवितेत हो कवी बरी भलायकी म्हणल्यारूच खरी संपत्ती अर्श म्हणटा. 
आनी एका अर्थान तें GS आसा. संपत्ती निखटी आसली म्हणून जायना. ती 
भोगपा खातीर बरी भलायकी आसपाक जाय. 
मनीस पिरायेन वाडत वता तितलो तो निरागसपण व्हगडावन बसता. 
जिविताची सांजवेळ लागीं पावता तशी ताका आपल्या भुरगेपणाचो आठवण 
जावन तो आकूळपिकूळ जाता. भुरगेपणांतल्या ल्हान ल्हान गजालींनी खूब 
मोटी खोस आस्पाविल्ली आसता. देखून कवी देवाक पराथता 
दी म्हाका देवा, म्हजे भुरगेपणाचे दीस 


ते वेळेर वचपाचे, रेवेंत नाचपाचे 
दर्या कडेन धांवपाचे, ल्हारां बराबर खेळपाचे 
सगळी a घेवन घरा येवपाचे 
हैं निरागसपण सोंपतकच आमकां तोंडार VIS घालून भोंवचें पडटा. आनी 
ताका लागून आमची सगळी जीण अडेची जाता. हो कवी अशे तरेन समाजीक 
आशय कवितेंत केळयता. तेच बराबर शाश्वत आनी खिणयाळ्यो संवेदनाय 
उतरांतल्यान चितारता. पती खातीर ह्यो वळी पळोवं येता. 
नांव 33 ओले रेंवेर बरोवं नाका 
दयर्चि ल्हान येतलें 
आनी अचळय व्हांवन वतलें. 
हें नांव कुपार बरयल्यार वाऱया बराबर तें उबून वतलें हाची ताका जाणीव 
आसा आनी तें बर्फार कोरांतल्यार विरगळटलें अशें तो सांगता. नांव बरोबपाचें 
आसल्यार तें काळजार बरोवरचें. कित्याक लोकांचे यादींत सासणाचें उरतलें. 
केन्ना केन्ना ही कविता मोगाची भास उलयता. ۱ 
इतल्यान तूं येतना दिसलो 
सगळो संवसारूच BICC. 
तोच वारो आतां सुखदिणो आसलो 


'दोळे उक्ते दवरून समाजाचे पिडेची परिक्षा करपी हो कवी. आनी समाजमनाचो 
थाव घेवपाचो यत्न तो आपल्या उतरां वरवीं करता. तांणी कवितेची साधना 
करीत रावची. 


शिगम्याची पुनव 

माधव बोरकार 


मांडावळ 


सरस्वती वंदना 


बंदे सरस्वती विद्या दारिणी 
नमन तुज्या पवित्र चरणी । 


सुंदर रूप जर्शे ब्रह्मकमळ 
ज्ञानदीप कशे शांत दोळे 
शुभ्र वस्त्र नितळ मन 

धर्वे संगमरवरी तुर्जे आसन 
हातांतले विणेचे सूर 
वाच्यान उफेता त्रिलोकांत 
पाखां फुलोवन मोर 


भोंबतणीं नाचता तालार 


तूंच ज्ञान, तूंच विद्या 
तूंच उजवाड, तूंच परब्रह्म 
ब्रह्मा, विष्णू, महेश्वर 
तुजीच करता साधना । 


पायां पडून मागता तुजे लागीं 

दी आमकां विद्या, दी आमकां ज्ञान 

दी आमकां सुविचार, दी आमकां सुबुद्दी 
सतत राव आमचे जिबेर 

आमच्या काळजांत घर करून 

आमचो सासणाचो सांबाळ कर । 


भुरगेपण 


दी म्हाका म्हर्जे भुरगेपण परत 

नाका हें धन, नाका चिंता संवसाराची 
खेळूं दी म्हाका पावसाचे पावळेंत 
सोडून कागदाचीं व्हडीं उदकांत 
खेळूं दी म्हाका पावसाच्या चिखलांत 
गड्डे घालून जमनीच्या मिलांत 
उडोवं दी म्हाका पतंग ऊंच मळबांत 
नाचूं दी म्हाका शेतांत af खायत 
खेळूं दी म्हाका दर्याचे देगेर 

बांदूं दी म्हाका रेंवेचे किल्ले वेळेर 
धावूं दी म्हाका दोंगरार तोरां पाडीत 
जांबळां आनी काण्णां पुंजायत 
खेळूं दी म्हाका रोमटां रंगून 

आनी सगळ्यांचेर रंग उडयत 

दी म्हाका हेच दीस परतून 

नाका म्हाका धन, नाका ती संवसाराची चिंता 
दी हेच गा दीस म्हाका परत 


कसो 7 


आमच्या मेळपाक कांय अर्थ नासलो 

अशें हांव समजतार्लो 

एक दीस चलतना तिचो लेंस पडलो 

उखलून तिका दिवंक जाय आसलो 

हैं हांव समजूंक ना 7 

तिच्या aren बटो तिच्या दोळ्यां सामकार नाचताल्यो 
मात्श्यो वयर काड न्हय दोळ्यां सामकारच्यो 
हाचोय अर्थ म्हाका ना समजलो 

अशीच खूब वर्सांनी ती म्हाका परत मेळ्ळी 
हांसत आमच्यो नदरो मेळ्ळ्यो 

हांवें सकयले मानेन 'सॉरी' म्हणलें 
विसर ते दीस सगळे 

गेल्ले दीस येनात परत 

ती फुर्डे गेली चलत 

हांव एकदम विचारांत पडलों 

हांव परतूनय कित्याक चुकर्लो? 


ay परिक्षा 


चलयेक पळोवपाक आमी गेल्ले 
आवयन अपुरबायेन सांगले 

पासय मारून दोगांय येयात 
एकामेकांक समजून घेयात 

थोडो वेळ कोणूच उलयलो ना 

किर्ते उलोवर्चे तेंच कळ्ळें ना 
निमणो 613 केलो धीर 

आनी उलयलों उतरां चार 

तुजे काळे काळे केंस पळय कशे उडटात, 
जशीं ल्हारां एकामेकांचेर आपटतात 
तुजे दोळे कशे हालतात, 

जशीं कुपां मळबांत नाचतात, 

तुजे तूं लजतना Tes तुर्जे मुखामळ 
जसो मावळटो सूर्य दिसता 

तूं जेन्ना मना पसून हांसता 

तेन्ना दिसता दर्या गाजता, 

जेन्ना 513 म्हणलें आतां परतुया 
तिची नासली कांय हालचाल 

ल्हवूच सांगलें - तुमी कविता करात 
हांब चल्लें घरा 


खुरसार्चे फेस्त 


फेस्त आसलें आयतारर्चे 
RA वयल्या 5 
लोक मोटे उमेदीन 
तयारी करताले वचपाची 


फांतोडेर मुज्गाच्या आवाजान 
जाग आयली गांवाक 
गेले लोक 0 

मिस आयकून घेवपाक 


खुरसा कडेन लोक वावुरतात 
कोण खुरीस धुतात 

कोण पड्डे लायतात 

कोण बोंदिंगं लायतात 


व्हडल्यान कांतारां आयकून 
पिसो कोलो आयलो धांवन 
मोट मोट्यान आङ्डून 
हातभार लायता कामाक 


पडबिंब + १७ 


गांवकार आयले तिळसांजे 
फोगेट्यो जाल्यो जोरान 
लादीन जाता नेटान 
कोलो नाचता माटवांत 


सांपली लादीन एकदांची 
कोल्याक रूच सोच्याची 
खाले चणे पोसोभर 
पिलो सोरो पोटभर 


सगळो लोक घरा गेलो 
कोलो खुरसा कडेन लवंडलो 
रातभर पावसान भिजलो 
SAR बतान जागो जालो 
घरा वचपाचोच रस्तो विसरलो 


काजार 


काजाराची तयारी चल्ल्या नेटान 
माटव घाला घराच्या दारांत 
दुकर मारला मागीलदारांत 


व्हंकल रावता बांदार 
न्हवरो रावता 7 
घेडो रावता बोंदरार 
काजार आसा मलाकार 


व्हंकलेन घाला व्हिस्तीद रेसपाराचो 
पायांत घाल्यात बूट ऊंच खोंटांचे 
RTF घाला फात विळूदाचो 
ग्रावाद मारला तांबड्या कोराचो 


बँड लागलें वाजूंक मोट्यान 

न्हवरो व्हंकल लागलीं नाचूंक घरून गोपांत 
लोकय लागले नाचूंक नेटान 

फोगेट्यो पेटल्यो माटवा दारांत 


इतल्यान कोणें तरी मारली बोबाट वळवळून 


` ओ मुझे मांय म्हाका घे सांबाळून 


व्हंकलेचो पांय सुजलो तिरपून 
न्हवरो गेलो सगळोच गोंदळून 


दुरावो 


पिंपळा रुखार रावतालें 

जोडपें शेवण्याचें जाण्टेलें 
भुरम्यांक तांणी वाडयलीं 
रातदीस सांबाळ्ळीं 

भोंवन भोंवन खाण हाडलें 
चोंचीन तांकां खावयलें 

एक दीस भुरम्यांक पाखां फुटली 
भुर्र करून उडून गेलीं 
जोडपें वाट पळयतालें 

भुरगीं केन्ना परत येतर्ली? 
आपलें FSS कोणा कडेन वांटूं? 
मोनजातीक उलोवंक येता? 


पिंपळा शेजरा रावतालें 

एक जोडपं जाण्टेलें 

चल्याक अपुरबायेन वाडयलो 
दीसभर आंगार खेळयलो 

बरो ना जाल्यार राती जागयल्यो 
खूब खूब शिकयलो 

एक दीस नोकरी मेळ्ळी 

भुर करून परदेशांत गेलो 
जोडप्याचे वाटेक दोळो लागलो 
चलो केन्ना परत येतलो? 
आपलें दुख वांटूंक शकना 
कोणा कडेन वांटूं तेंच तांकां समजना 


बेबदो 


पावसाचे एके राती, पावस नेटान पडटालो 
सोच्याच्या दुकानांत लांपयांव मिणमिणट्टालो 
सोच्याच्यो गुठ्ठाणी भोवतर्णी पसरिल्ल्यो 
लोक विडयो फुकीत सोरों ढोसताले 


इतल्यांत एका बेबद्यान गाळ घाली पावसाक 
रितो म्लास फोडलो आपटून मेजाक 

ताका पळोबन लोक लागले हांसुंक 
बेबद्याचो राग चडलो तकलेक 


तिडकी भरशीं बेबद्यान व्हडलो घोट मारलो 
7۳۹ भिरकेसरशी दारा भायर सरलो 
तकली गिरगिरता, कांय दिसना काळखांत 
पांय निसरून बेबदो पडलो उदकाच्या गटारांत 


फांतोडेर बेबदो उदकांत उफेतालो, 


` गटाराच्या चिखलांत तो माखलेलो 


गांवांत सगळे कडेन बोवाळ जालो 
बेबदो मेलो, बेबदो मेलो 


आस 


दयदिगेर आमी भोंवतालीं 
हातांत घालून हात 

पूण एक दीस तूं पयस गेलें 
दुसच्याचो धरून हात 


वता सुकण्याचें पोर उडून 
आपलो घोटेर सोडून 

आवय पळयता वाट दोळे ताणून 
तें परत येतलें म्हणून 


झाडार धोलता फूल फुलून 
माळी व्हरता तोडून 

झाड वाट पळयता भर पावसांत 
तें परत येतलें म्हणून 


दर्या आड सूर्य गेलो, जाली तिळसांजे 
जाणीव आसा तो अस्ताक गेलो म्हणून 
तरीय पळयता वाट आशेन 

तो परत येतलो म्हणून 


पिशा मनाक कित्याक कळना? Nest दीस परत येता? 
तरीय मन मानिना . 

आनी आस सोडिना 

आस सोडिना 


आसूं येता? 


पयसो ही लक्ष्मी, पयसों सर्वश्रेश्ठ आसता, 
पयशान राष्ट्र जोखता, पयसो मनशाक नटयता, 
पयशान पोट भरता, पयशान शिक्षण जाता, 
पयशान घरदार चलता, पयशान दुर्येस निवळटा 
पयशाच्या सुखा खातीर मनीस दीसरात राबता 
आपली न्हीद खळयता आनी आनंद मेळयता 
पयशा खातीरच सगळें जाता 


ह्याच पयशा खातीर मनीस मनशा कडेन झगडटा 
मनीस नार्ती-गोर्ती विसरता, भाव भयणीक विसरता 
चलो बापायक विसरता, घोव बायलेक विसरता 
मनीस मनशाक मारता, मनीस आत्महत्या करता 
झगडून झुजून राष्ट्राची राष्ट्रां PAR जातात 

लक्ष्मी, हेंच तुर्जे दुसरें रूप आसूं येता??? 

खरेंच सांग! आसूं येता? 


वळण 


ह्याच वळणार 513 तुका पयलेंच पळयल्लें 
ह्याच वळणार आमची नदर मेळिल्ली 

ह्याच वळणार तूं म्हाका पळोवन हांशिल्लें 
ह्याच वळणार आमी दोन उतरां उलयिल्लीं 
ह्याच वळणार हांवें तुजो हात मागिल्लो 

ह्याच बळणार हांव तुजी वाट पळयतालों 

ह्याच वळणार हांव तुका सदांच परत सोडटालों 


दीस कशे गेले कांय कळ्ळें ना 
वेळाक राव म्हणल्यार वेळ रावलो ना 
आयज तूं म्हजे बराबर ना 

तुजी यादूय मनांतल्यान वचना 

तुजे हांसपूय हांव विसरना 

तुका उलो मारल्यारूय तूं परत येना 
वळण मात तशेंच आसा, बदलूंक ना 


~ 


फुलाची मागणी 


फांतोडे वयल्या पयल्याच किरणान 
दोळे उक्ते केले फुलाच्या कळ्यान 
एक फूल सांगता दुसर्‍या फुलाच्या कानांत 


नाका म्हाका बसपाक देवाच्या मुकुटार 

नाका म्हाका मिरोवपाक बायळेच्या आंबाड्यार 
नाका म्हाका सोबोवपाक फुडाऱ्याच्या कोटार 
नाका म्हाका रावपाक मेल्ल्या मनशाच्या हड्ड्यार 


रावूं दी म्हाका म्हजे आवयचे कुशीत 
धोलूं दी म्हाका थंड ۲ 

खेळूं दी म्हाका फुलपाख्यां वांगडा 
Gael खेळटां Fee दी म्हाका चान्न्यांत 
सपनेवं दी म्हाका आवयचे Fh 

हीच म्हजी मागणी, तुमकां दिसत काणी! 


संपत्ती 


शाळेच्या भुरम्यांक केलो प्रस्न मास्तरान 
खंयची बरी संपत्ती सगळ्यांत? 

खूब खूब पयसो, उत्तर दिलें पयल्या भुरग्यान 
हें चूक उत्तर म्हणलें मास्तरान 

व्हडलें घर, उत्तर दिलें दुसऱया भुरम्यान 

हैं चूक उत्तर म्हणलें मास्तरान 

व्हडलें भाट, उत्तर दिलें तिसर्‍या भुरग्यान 
हें चूक उत्तर म्हणलें मास्तरान 

व्हडली मोटार, उत्तर दिलें चवथ्या भुरग्यान 
हें चूक उत्तर म्हणलें मास्तरान 

भलायकी, उत्तर दिलें पांचव्या भुरग्यान 
शाबासकी दिली ताका मास्तरान 


होच विचार सतयतार्लो 

आम जनता म्हणटा 

म्हारगायेक अंत ना 

जोडिल्लो पयसो पावना 

कसो दीस वतलो कळना 

घर चलोवंक शकना 
सुखी ना कोणूच, सुखी ना. कोणूच 
हीच खरी गजाल 


बाप्पाची घडयाळ 


बाप्पा कडेन सुंदर घडयाळ आसा 
जिवापाड तिका तो सांबाळटा 

पूण एक दीस असोच गोंदळ जाता 

एक कांटो दुसऱया कांट्या कडेन झगडटा 


सेकंद कांटो मिनीट कांट्याक म्हणटा 

दीसभर काम करून हांव पळय कसो थकतां 
शांयर्शी हजार चारशीं पावलां दिसाक चलतां 
हांव तुमच्या सगळ्यां परस चड काम करतां 


मिनीट कांटो बरां कांट्याक म्हणटा 

दीसभर काम करून हांब पळय कसों सुकतां 
चवद्यांयरशी चाळीस पावलां दिसाक चलतां 
हांव तुजे परस खूब काम करतां 


बरां कांटो दोगांकूय समजायता 

हांव लेगीत चोवीस पावलां दिसाक चलतां 
आमच्या नशिबान आसा तें काम आमी करतात 
म्हणून हें जग चलता 


हें आयकून सेकंद कांटो आनी मिनीट कांटो WIM जातात 
ते दोगूय जाण संपार वतात 

बरां कांटो कश्यायकसो भोंबता 

बाप्पा रागार जावन घडयाळ गटारांत उडयता 


वृद्धाश्रम 


वृद्धाश्रमांत जाण्टे लोक रावतात 
ते रावनात तर तांकां थंय दवरतात 
घरांत जागो ना म्हणून न्हय 
तर कोण पळोबपी ना म्हणून 
घरांत कोणाकच जाण्ट्यां खातीर वेळ ना 
पुताक भायलीं कामां 
सुनेक घरची कामां, पार्टी-भिशी 
sheen वेळांत कामां 
तातूंतय वेळ मेळ्ळ्यार पार्छरांत वचपार्चे 
वृद्धाश्रमांत बापायच्या कपलाक सुरकुत्यो 
काकाचे दोळे सुकल्यात 
ताई चितेन भायर पळयता 
आई 37757 ताणून हांसता 
कोण कोणा कडेन उलयना 
कोण खंय पळयता तें कळना 
कोण रागान फुतफुतता 
कोण दोळे पुसता, दुकांनी रडटा 
इतल्यांत आई म्हणटा, शिगमो गेलो 
आतां संवसार पाडवो येतलो 
अशेच दीस 8 
निमणे देवाक केन्ना आमची याद येतली? 
ते मेरेन अशेच जगपाचें 
वृद्धाश्रमाक बरें मागपाचें 


प्रस्न 


मसंडेंतलो वाठार एकदम शांत आसलो 
मनशाचे कुडीन पेट घेतलो 

उज्यान पेट घेतिल्लो 

धुंवर वयर वयर वतालो 

म्हजे कुशीक उबो आसलो 

तो ल्हवूच म्हणूंक लागलो 

बाबडो बरो मनीस गेलो 

हांबें ल्हवूच उत्तर दिलें 

साठ वर्सांचो काळ पंदरा मिनटांनी सोंपलो 
आतां फकत काळो गोबर उरतलो 

ना सूख, ना दुख्ख, ना हांसप, ना रडप 
ना मोग, ना दुस्वास, ना भेद, ना भाव 

ना झगडीं, ना गिरेस्तकाय, ना गरिबी 
फकत गोबर तितलो उरलो 

म्हज्या वांगडा तोवूय मान हालयत भायर सरलो 
चार-पांच पावलां फुडें चल्लो 

विष्णू एक नंबर फटींग आसलो 

हें आयकून हांव विचारांत पडलों 

निमणें हें सत्य काय तें सत्य आसले? 
म्हाकाच प्रस्न पडलो 


गुलाब 


हातांत गुलाब घेवन 
देवळा भायर उबो रावन 
वाटेक नदर लावन 
गेलें मन थकून 


निमणो बेजार जावन 
गुलाब उडयलो ताटांत 
भटान गुलाब उखलून 
दवरलो देवाच्या माथ्यार 


आयलें तें थोड्या वेळान 

सरळ गेलें देवळांत 

ल्हवूच म्हणलें हांसून 

गुलाब सोबचो देवाच्या माथ्यार 


त्या दिसा पसून 

तें आयलें ना परतून 

आतां ताचे यादीन 

देवाचो मुकूट सजयतां गुलाबान 


रुपडे 


जिवनांत आसता इतलें बंधन 
आवयबापायचो धरूक जाय शब्द झेलून 
घराण्याची लज दवरूक जाय राखून 
समाजांतूय वागूंक जाय भियेवन 


हाची म्हाका जाणीव नासली 
म्हणून मोगाची वेंग मारली 

पूण जेन्ना हांव दचकून उठलो 
तेन्ना हांव खडबडून जागो जालों 


तेन्नाच्यान म्हजो तोल वता 

म्हाका समजून घेवपी कोण ना 

तूं म्हाका विसरून वतलो अशे आशेर 
हांबूंय हें सपन पुसून उडयतां 


मोगाक कांय अर्थ उरलो ना 

आमी बंधनां तोडूंक शकनात 

TE जशें उदका भायर जगूंक शकना 
आमी समाजा भायर रावंक शकनात 
म्हणून SIS घालून TT पडटा 


देवाचो सोद 


केदारनाथ गेलों, कन्याकुमारी गेलों, 

सोमनाथ गेलों, जगन्नाथपूरी गेलो 

काशी गेलों, गया गेलों, 

प्रयाग गेलो, मथुरा गेलों, 

तिरुपती गेलों, शिर्डी गेलों, 

खंयच देव ना दिसलो 

फकत पयशांचो खेळ दिसलो 

देवान मनीस केलो 

मनशान पयसो केलो 

आनी बाजार मांडलो 

थकून जेन्ना घरा परतर्लो 

म्हज्या घरांत देव मेळ्ळो 

_ म्हज्या काळजांत देव आसलो 
आयुश्यांतलो वेळ ओगीच वगडायलो 


व्हंकल पावणी 


पांयां पडटात न्हवरो व्हंकल आवयबापायक 
आवयचे दोळे येता भरून 

गळो येता दाटून 

अचळय व्हंकलेक वेंगेंत घेवन 

पुटपुट्टात व्हंकलेच्या कानांत 

ह्याच दिसाची वाट पळयिल्ली दोळ्यांत तेल घालून 
दोनूय घरांक तूं बांदता एका धाग्यान 

तो धागो दवर घट्ट सांबाळून 

तुमचो संवसार सुखाचो आनी समृद्धीचो जावचो 
मागतां हांव देवा कडेन हात जोडून 

अखंड सौभाग्यवती आनी दीर्घायुश्य जावचें 

आमी आशिर्वाद दितात मना पसून 

नकळटां व्हंकलेचे फाटीर पडले दुकांचे थेंबे दोन 
व्हंकलेच्या दुकांचे थेंबे पडले आवयच्या पांयार 

हें सगळें पळोवन हांव पडलो विचारांत 

हीं दुकां आसात सुखाची काय दुराव्याच्या दुखाची? 


तिळसांज 


सूर्य गेलो दर्याचे कुर्शीत 
काळोख शिंपडला सगळे कडेन 
गोरवां परतली 7 
शेवर्णी आयलीं aera 


मांय सुनेक सांगता मोगान 
काळोख पडला जाल्या तिळसांज 
देवा कडले दिवलेची वात सार तेल घालून 
तुळशी कडेन लाय निरांजन 
भुरम्याचे हातपांय घे घुवन 

देवा pela तांकां व्हरून 
“शुभंकरोति” घे म्हणून 
जाण्ट्यांक नमस्कार घे करून 
भोंवता वास्तुदेवता घरांत 
'तथास्तू' अशें म्हणत 
लक्ष्मी लेगीत येता घरांत 
व्हडलीं जावपाक देवा परस 
जाण्ट्यांचो आशिर्वाद घेयात 


वेळ 


जनावराचो जल्म जाता 

तेन्नाच वेळाची सुरवात जाता 
वेळ दिसना, पूण जाणवता 
जनावरां वांगडा वाटचाल करता 


वेळ राखून दवरूंक जायना 

वेळ थांबोवन धरूक जायना 

वेळ कितलोय यत्न HEIR रावना 

वेळ तयार करूंक मेळना 
वेळाचो सोद करूंक जमना 

वेळ विकत घेवंक मेळना 

वेळ बिकूंक मेळना 

वेळाच्या बदला दुसरें कांय घेवंक मेळना 
वेळ वापरलो ना जाल्यार लेगीत रावना 


वेळ आयुश्यांत एकदांच मेळटा 
वेळाचो योग्य उपेग करात 


तोच म्हापुरूश जाता 
ना जाल्यार आम आदमी उरता 


दी म्हाका देवा, म्हजे भुरगेपणाचे दीस 
शेतांत धांवपाचे, फुटबॉल खेळपाचे 
झाडार चडपाचे, तोरां खावपाचे 
शेतांतली माती घेवन घरा येवपाचे 


दी म्हाका देवा, म्हज्या भुरगेपणांतले दीस 
तीं बाबाची उलोवर्णी, आईची 7 
आज्यार्ची पिपिरमिटां, आज्जेच्यो काणयो 
दी म्हाका देवा, म्हजे भुरगेपणाचे दीस 
ना धांवपळ, ना पयशांची चिंता 

ना फाल्यांचो विचार 


वाट 


म्हजे जिर्णेतर्ले एक सुंदर वळण 

जिर्णेत कितलींशींच वळणां पळयलीं 

पूण हेंच तें सूख-दुख्खाचें वळण 

ह्याच वळणार 53 तुका पळयलें 

ह्याच वळणार तूं म्हाका पळोवन हांसलें 
मागीर ह्याच वळणार हांब तुजी वाट पळयतालों 
आनी ह्याच वळणार आमी मेळूंक लागलीं 
ह्याच वळणार हांव तुका व्हरूक येतालों 
आनी ह्याच वळणार 513 तुका परत सोडटालों 
हेंच वळण म्हाका सदांच हांसयतालें 
म्हाका उमेदी दवरतालें 

पूण आयज म्हाका तें वळण नाकाशें दिसता 
वळणार पावतकच त्यो यादी परत येतात 

आनी म्हाका Gee दितात 

म्हजी न्हीद वता, रात सोंपून ۲ 

देवा, हें वळण काडून सरळ रस्तो कर 


खातकुतल्यो 


सरसरी श्रावणांतलो पावस आयलो आनी गेळो 
फाटल्यान चकचकीत वत 83 

तरी पुणून ओथांबे झाडा 7 

म्हजेर पडटात आनी भिजयतात 


श्रावणांतल्या पावसा सारको तूं आयलो 
म्हाका हांसयलें आनी खुबळायलें 

शेवण्या सारको 5 भुर्र करून गेलो 

पूण तुजी याद, ओथांब्या सारकी खातकुतल्यो करता 
म्हज्या जिवनांत आयज तूं परत आयलो 
म्हज्या पावलार पावल दवरून चल्लो 
म्हज्या जिवनांत मिसळून गेलो 

तुजी याद म्हाका ओथांब्यावरी रडयता 
सगळी जीण ही अशीच 
श्रावणांतल्या पावसा सारकी येता आनी वता 
पूण बरें काम मात 
ओथांब्यावरीच करीत आसता - खातकुतल्यो 


सुंदरकाय 


काय बरे तुका दोळे दिल्यात 
दोळ्यांत काजळ घालून 
भोंवतर्णी रंग काडून 

कित्याक गो दोळे तुजे भिरांकूळ करता? 


काय बरे त्यो तुका भोवयो दिल्यात 
कित्याक गो त्यो काडून 

आनी रंग भरून 

त्यो वांकड्यो तिकड्यो किडीवरी करता? 


काय बरे तुका लांब केंस दिल्यात 
कित्याक गो ते मोटवे कापून 
ताका तरेतरेचो रंग लावन 

भुता भशेन काया करता? 


काय बरें गो तुका नाक दिलां 
कित्याक गो ताका बुराक करून 
तातूंत नथ हुमकळायत बाट लायता? 


काय बरे गो तुका कान दिल्यात 
कित्याक गो ताका बुराक करून 
जड जड कानांतलीं घालून 

त्यो पाळ्यो पिंजता 


तुजे सुंदकायेक सोबीतकायेची 
इश्टीण कर, विद्रूप करू नाका 


संवसार FATE 
हो भायलो संवसार 

हैं ना सुटपी कुबाड़ें 
हांगा दिसूय आसा 
आनी रातूय आसा 
हांगा मोगूय आसा 
आनी दुस्वासूय आसा 
हांगा बरो परमळ आसा 
आनी घाण वासूय आसा 
हांगा सादो मनीस आसा 
आनी फटिंगूय आसा 
हांगा देवूय आसा 
आनी दैत्यय आसा 
हांगा साधू-संतय आसा 
आनी खाटीकूय आसा 
हांगा दानशूरय आसा 
आनी कंजूसय आसा 
हांगा आनंद आसा 
आनी दुख्खय आसा 
असलें कसले हें कुवार्डे 
जाची जापूच मेळना 

ना सुरपी कुवाडें 

हांगा न सुटपी कुवाडें 


माया 


असोच एक दीस खेळटां आसतना 
म्हाका एक सोबीत कोंबयेचें पील दिसलें 
हांव ताका धरपाक गेलों 

पळयत जाल्यार खंयच्यान तरी कोंबी 
धांवत म्हाका 315 मारपाक आयली 


असोच एक दीस खेळटां आसतना 
म्हाका एक सोबीत सुण्या पेटो दिसलो 
हांव ताका सांसपूंक गेलों 

पळयत जाल्यार सुणीं खंयच्यान तरी 
धांवत म्हाका चाबूक आयली 


असोच एक दीस भावता आसतना 
म्हाका एक सोबीत माकडाचें पोर दिसलें 
AHS हांव ताका उखलूंक गेलों 
पळयत जाल्यार माकडीन खंयच्यान तरी 
धांवत म्हाका बुड्डूंक आयली 


असोच हांव आतां भोंबता आसतना 

म्हाका एक ल्हान चली आनी आवय दिसली 
हांव तांचे कडेन पळयत जाल्यार 

आवय चलयेचो सौदो करता 

हीच ती आवयची माया, पयशांनी जोखता? 


म्हज्या 7151-31215 उदक वचून 
gia घुस्मटलों 


हांव म्हाका सांबाव्य्टालों, इतल्यांत 
दुसरें ल्हार आयर्ले 

हार्वे अचळय म्हजी मान सकयल केली 
आनी ल्हार म्हजे तकले वयल्यान गेलें 


जीण हो एक असोच दर्या आसा 
केन्ना ल्हार येता तें कळना 

ताठ मानेन जगर्चे, पूण 

जेन्ना ल्हार व्हड येता तेन्ना 
मान सकयल करपाक शिकर्चे 


धर्तरी 


कितली सोबीत ही आमची धर्तरी 
कितली शांत आमची ही धर्तरी 
लांब न्हंयांनी नटल्या ही धर्तरी 
ऊंच दोंगरांनी सजल्या ही धर्तरी 


उजो लागल्यार सोसता ही धर्तरी 

कितलेंय उदक पडल्यार झिरपयता ही धर्तरी 
पडल्यारय झेलता ही धर्तरी 

मेल्ल्या प्राण्यांकय वेंगेंत घेता ही धर्तरी 


हैं सगळें सोंसूनय झाडां जगयता ही धर्तरी 
तरेतरेचीं फळां आनी फुलां फुलयता ही धर्तरी 
आमच्या घराचें वजन पेलता ही धर्तरी 
आमकां सगळे तरांचें धन-धान्य दिता ही धर्तरी 


शांतादुर्गे सारकी शांत ही धर्तरी 
मनशाच्या विध्वंसपणाक कंटाळून 
21۳3 रूप घेता आनी 

दुभंगून संवसाराचो नाश 

करता ही धर्तरी 


विचित्र जग 


हैं कसलें विचित्र जग 

तुर्वे घडयलें परमेश्वरा 

उदका बगर आमी जगूंक शकनात 
पूण त्याच उदकाक जर 

उमळ आयली जाल्यार 
उदकांत आमचो जीव वता 


हैं कसलें विचित्र जग तुर्वे घडयलें परमेश्वरा 
वार्‍या बगर आमी जगूंक शकनात 

पूण त्याच 3۳779 जर भोवरो जालो 
जाल्यार वान्यान घुस्मटून आमचो जीव वता 


हैं कसलें विचित्र जग तुर्वे घडयलें परमेश्वरा 
सुर्या बगर आमी जगूंक शकनात 

पूण तेंच वत जर कडक जालें 

जाल्यार आंग भाजून आमचो जीव वता 


हैं कसलें विचित्र जग तुर्वे घडयलें परमेश्वरा 
धर्तरी बगर आमी जगूंक शकनात 

पूण तीच जर भुंयकांपान दुभंगली 

जाल्यार जमर्नीत पुरून आमी चिङ्डून 
आमचो जीव वता 


हैं कसले विचित्र जग तुर्वे घडयलें परमेश्वरा 
उज्या बगर आमी जगूंक शकनात 

पूण त्याच उज्यान जर पेट घेतलो | 
जाल्यार तापून करपून तो उजो 
आमचो जीव घेता 


भास 


शरद पुनवेच्या रातच्या चान्न्यांत 

थकून हांव बसलां कुपातराच्या फातरार 

थंड वार्‍याची झुळूक म्हज्या आंगाक पोशेताली 
म्हाका नकळटां लकणी लागली 


म्हज्या दोळ्यां मुखार तिच्या केंसांच्यो बटो 
वाऱया वांगडा हालताल्यो आनी धोलताल्यो 
तो थंड वारो म्हज्या तोंडाक लागलो 

आनी तिचो परमळ म्हज्या नाकाक जाणवलो 
तिचो मधूर सूर आनी मंजूळ 

पांयजणांचो आवाज म्हज्या कानाक जाणवलो 
आनी एक झुळूक म्हज्या आंगार नाचली 
जसो काय तिचोच स्पर्श म्हाका जालो 


आंग काडून जागो हांव जालों 

पळयत जाल्यार हांव, चंद्रीम आनी वारो 
हाचे भायर आनीक कोणूच ना 

फकत उरलो सगळो भास 


नांव 


नांव तुर्जे ओले रवेर बरोबं नाका 
दर्याचें ल्हार येतर्ळे 
आनी अचळय व्हांवन वतळें 


नांव तुर्जे कुपांचेर बरोवं नाका 
ल्हवूच वारो येतलो 
आनी नांव उडून ê 


नांव तुर्जे बर्फार बरोवं नाका 
सुयर्चि किरण येतर्ले 
आनी अचकीत उदक जावन वतलें 


नांव तुर्जे कागदार बरोवं नाका 
कागद पिंजून वतर्ले 
आनी नांवूय ना जातले 


नांव बरोवर्चे आसल्यार 
कोणाच्या काळजार बरय 

नांव तुर्जे सासणाचें उरतलें 

आनी जिबेर सगळ्यांच्या आसतलें 


याद 


कित्याक रे चलतां चलतां 

ऐन वेळार सोडलो म्हजो हात? 
अर्द्या रस्त्यार उर्बे एकटें 
म्हाका वाट समजना 

फुर्डे वचपाक मन तयार ना 
फाटल्यान पळयल्यार वाट दिसना 
रंगयर्ले एक सुंदर सपन 

तुजो आदार घेवन 
अकचीत तुजो हात सुटून 
सगळें सपन गेलें विस्कटून 
पण्टेच्या मंद उजवाडान 

बाट पळयतां एके नदरेन 
येवजून जीव आयलो थकून 
पण्टेंतलें तेल सोंपून 

वात पालवतली थोड्या वेळान 
तरीय दोळे दवरतां उक्ते ताणून 
काळोख दिसता सगळे कडेन 
एकूच ज्योत, तुजी याद तातूंत 


बदल 


तूं कित्याक आयलो ना अजून? 
सूर्य लेगीत गेलो थकून 

काळोख शिंपडला हेवटेन तेवटेन 
नखेत्रां खेळूंक लागलीं मळबांत 


वता थंड वारो आंगाक तेंकून 
केंस वतात AF पिसडून 
13 वता दोळ्यांत उडून 

वाट पळोवन जीव गेला खचून 


घडयाळीचे कांटे कशेच हालनात 
म्हर्जे मन थीर रावना 

वायट बरे विचार म्हाका सोडिनात 
तूं कित्याक अजून पावना? 


इतल्यांत तूं येतना दिसलो 

सगळो संवसारच हाल्लो 

तोच वारो आतां सुखदिणो आसलो 
जेन्ना हांवें तुका वेंगेंत घेतलो 
तेन्ना तूं फकत म्हजोच आसलो 


दुर्दशा 


हाय हाय गोंया 

तुजी कशी गत जाल्या अशी? 
ह्या एकविसाव्या शेंकड्यांत 
ही रे कसली दुर्दशा? 
वाहनां आसात 

रस्ते नात चलोवपाक 
मोबायल आसात 

वीज ना चार जिंगाक 

नळ आसा 

उदक ना पियेवपाक 
भाजीपालो आसा 

पयसो ना विकतो घेवपाक 
मंत्री आसा 

वेळ ना आयकुपाक 

दांत आसात 

चणे ना खावपाक 

हीच गोंयची दुर्दशा 


न्ह्य 


तूँ कोणाच्या मोगांत पडल्या? 
कोणाक मेळूंक आशेल्या? 
नटून थटून खंय वता? 
कित्याक दीसरात धांवता? 
कसलीच पर्वा करिना 

दोंगरा वयल्यान उडी मारून 
कांटेकुटे माड्डून 

व्हडल्या खडपांक तोंड दिवन 
वांकडी तिकडी व्हांवत वता 
रंग रूप बदलीत आसता 

तुजे वाटेर येता 

ताका वांगडा घेवन वता 

तुका कोणूच आडावंक शकना 
तुका ना कोणाची पर्वा 
आपले भितरूच मग्न आसता 
पद गुणगुणायत वाट चलता 
आनी एक दीस हांसत खेळत 
तुजो मोगी दर्या तुका मेळटा 
रंग रूप तूं विसरता 


एकरूप जावन TERI वांगडा खेळटा 


आनी eata विलीन जाता 


पश्चात्ताप 


आमी खूब आशेन, उमेदीन 
स्वतंत्रताये खातीर BAS 
रातार्चे तेल करून 

मशाल पेटयली 
रातीचो दीस करून 

हुम गळयली 
जिवाची पर्वा करिनासतना 
आमाँक तोंड दिर्ले 

स्वतंत्रताय मेळटकच आनंदान 
सपन रंगयर्ले 


आयज उरलें फकत सपन र्ते 

आमी आमदार 0 

तेच आमकां वळखनात 

मंत्री अधिकारी लुट्टात 

लांच दिल्यारूच काम करतात 

म्हारगाय दीसानदीस वाडटा 

खून, दरोडे, बलात्कार वाडटात 

तोंडार हांसत फार्टीत सुरो खुपशिता 

सगळे कडेन अन्याय आनी बेशिस्त 
आटयिल्ल्या रगताचो निमाणो era 7 


घुस्मटमार 


अशें कितें जालां गो 

तुजें चित्त ना ۲ 
सकाळच्यान कित्याक गो 
तूं नदरेक दिना नदर 
सकाळीं फुडें दिली गो 
च्या नासतना साकर 
दनपरां जेवण जालें गो 
खारट जसो मिठा आगर 
आयज सबंद दीस गो 
कित्याक जड जालां उतर 
रातभर सारकें न्हिदूंक ना गो 
तळमळत हे कुशीर ते कुशीर 
सगळें सांगून उडय गो 

करूं नाका मन दुबावाचें घर 


एक सपन 


सपनांत बापूजी आयलो 
म्हजे EAI बसलो 
कपलार आट्यो कसल्यो? 
तार्णे असो प्रस्न केलो 
तुर्वे राष्ट्र घडयर्ले 
चोराच्या हातांत 3 
दीसरात जनतेक लुट्टात 
तांकां ना कोण विचारतलो 
म्हारगाय वाडटा, नोकरी ना 
खावपाक अन्न ना 
चलयांची अब्रू सुरक्षीत ना 
बापूजीन म्हणलें 

आरे, म्हज्या पुता 
विसरलो माकडा मंत्र? 

कर बंद दोळे तुजे 

जें चल्लां तें पळोवं नाका 
कर बंद कान तुजे 

जें चल्लां तें आयकूं नाका 
कर बंद तोंड तुजे 

जें चल्लां तें उलोवं नाका 
कर जीवन तुर्जे खोशयेचें 


ओगीच दुख नाका 


हाताचो तळवो 
दीसभर खरजता 
आयज धन येवचें आसा 


जेवता आसतना 


उस्तुरें वता 


मोगाच्या मनशान 
याद काडली दिसता 


कामाक भायर सरलो 


मॅचिंग मॅचिंग 


माणकुलो बाबुलो 

वाडदीस पयलो वयलो 

बाबू बाबडो झेमेता 
आवय-बापूय बोवाळटात 

भुरगी हॉलभर नाचतात 

दादले गजाली मारतात 

बायलां एकामेकांक तोखेतात 
ब्लावज मॅचिंग साडयेक 

टॉप मॅचिंग पॅण्टीक 

नेल पॉलिश दुरंगी नाखटांक 
त्याच tra लिपस्टिक ऑठांक 
दोळ्या भोंवतर्णी रंग झगझगीत 
दोळ्यांच्यो पापण्यो चकचकीत 
दोळ्यां वयल्यो भुंबयो घसघशीत 
दोळे केल्या लुकलुकीत 

तांबडे काळे केंस फाटीर 
कानांतर्ली हुमकळटा मानेर 
तरेतरेचीं कांकणां हातभर 

हाता वयलो 25 खांदोभर 
गळ्यांतली माळ पावता पोटार 
पांयांतल्या सँडलीची खोट वेंतभर 
कळना सगळो खेळ 

वाडदीस काय शिगम्याचो मेळ 


जात्रा 


गांबांत जात्रा 

गर्दी लोकांची 

कोणाच्या फुलां हातांत 
कोणाच्या फळां हातांत 

भुरगे नाचतात 

जाण्टे गजाली करतात 

इतल्यान मंत्री येता 

देवा मुखार उबो रावता 

भोंवतर्णी नदर मारता 

हजारां नोट ओंवाळटा 

नोट ताटांत सोडटा 

भट नाल्लान आशिर्वाद दिता 
फाटल्यान आमदार येता 

पांचशां नोट ओंवाळटा 

नोट ताटांत सोडटा 

भट वळ्यान आशिर्वाद दिता 
मागीर पंच येता 

शंबरां नोट ओंवाळटा 

नोट ताटांत सोडटा 

भट कातले कुडक्यान आशिर्वाद दिता 
बाकी सगळी जनता 

फुलां पाकळ्यान समाधान मानता 
साधू-संत म्हणटात 

देवाक सगळे लोक समान आसतात 
जाल्यार अशें कित्याक घडटा? 


कलियुग 


हे परमेश्वरा 
कृष्ण तूं, जेजू तूं, 
अल्ला तूं, परब्रह्म तूं, 
सर्वरुपी तूं, सर्वज्ञानी तूं 


लोक झगडटात नांवान तुज्या 
हत्या करतात नांबान तुज्या 
बॉम फुट्टात नांवान तुज्या 
जाळपोळ जाता नांवान तुज्या 


धवे-भगवे कपडे घालतात नांबान तुज्या 
प्रवचन दितात नांवान तुज्या 

लोकांक फटयतात-चोरतात नांवान तुज्या 
बायलांची अब्रू लुट्टात नांवान तुज्या 


पळयता तूं तुज्या दोळ्यान 

पूण कांय जायना तुज्या हातान 
असलो कसलो कलियुग घडयलो? 
तुजेर विस्वास दवरलो तो फटवलो 


आशिर्वाद 


दोतोर, बरें जावं 
आयुश्यमान भव 
तकलेर हात दवरून 

म्हणलें म्हज्या मास्तरान 
म्हाका बरो विचार दी 
TET हाताक येस दी 
सेवा FOE भाग्य दी 
सेवा करतना निरोप दी 
मास्तरान भरिल्ल्या दोळ्यान 
घेतलो आपले वेंगेंत 

पडले आशिर्वादाचे थेंबे दोन 
सुखावले म्हर्जे मन 


हांव म्हणटां 

आतांच तकली लायल्या उश्याक 
सारखी न्हीद मेळूंक ना जिवाक 
राती इतले बेगीन 

बचूं नाका धांवून 

शांत न्हीद सुखाची 

कित्याक अर्दी उरची 


भाजीवाली 


भाजी गे भाजी 
आयली भाजीवाली 
भाजी घेवन आयली 


माथ्यार पाटली 
हातांत पोटली 
भाज्जेन भरिल्ली 
घेवन दारांत आयली 
आयली भाजीवाली 
भाजी घेवन आयली 


घोंसाळीं, वायंगीं, 
भेंडे, तवर्शी, 

मुळो, तांबडी भाजी 
तरेतरेची भाजी 
घेवन दारांत आयली 
आयली भाजीवाली 
भाजी घेवन आयली 


गांवभर 707 
दारादारांनी रावता 
बाय भाजी घेता 
नेटान साद घालता 


सगळ्या गांवाक जागयता 


आयली भाजीवाली 
भाजी घेवन आयली 


सोबीत 7 


जय जय गोंय हैं आमर्चे 
सोबीत गाय हैं आमर्चे 


परशुराम भुमी ही आमची 
जय जय गॉय हैं आमर्चे 


सह्याद्रीच्या पायथ्यार 
अरबी दर्याच्या कांठार 
व्हडले धाकले दोंगर 
पाचवींचार शेतां 
दुदसागरा सारके धबधबे 
म्हादय सारक्यो न्हंयो 
अर्शे सुंदर गोंय हैं आमचें 
जय जय गोंय हैं आमचें 


आंबो, काजू, पणस 
सगळीं म्होवाळ फळां 
मोगर्री, चांफीं, जाय-जूय 
तरेतरेची सुगंधी फुलां 
नाल्लान भरिल्ले माड 
व्हडले व्हडले रूख 
दोंगरांत मीन, न्हंयेन रेंव 
शेतांत भात, दयाँत नुस्तें 
अशें सोबीत गोंय हैं आमचें 
जय जय गोंय हें आमचें 


देवळां, इगर्जो, मशिदी 
मोगान जगता 

ना भेदभाव 

शांत लोक 

ना झगडीं ना झुजां 
सगळे कडेन उतर मोगाचें 
भांगराचें गोंय हें आमचें 
जय जय गोंय हें आमचें 


मास्तर 


मास्तरार्चे जिवीत 

ही दिवर्लेतली वात 

स्वता जळटा 

ज्ञानाची ज्योत पेटयता 
अज्ञानाचो काळोख पालयता 
ज्ञानाचो उजवाड शिंपडायता 
असंख्य वाती पेटयता 

जगभर उजवाड पसरायता 
वातीची कांयच अपेक्षा नासता 
ज्ञान वात लावन उबी आसता 
एक दीस an येता 
दिवलेंतली वात पालवता 
मास्तराक जग विसरता 

नव्यो वाती पेटत आसतात 
मास्तरांचें कार्य चालूच उरता 


होच प्रस्न? 


कित्याक गे तूं विचित्र वागता? 
दीसरात म्हजे भोंवतर्णीच रावता 
हांव वतां 

म्हजे फाटल्या फाटल्यान येता 
तूं म्हजेर नदर दवरता 

काय म्हजो सांबाळ करता 
उजवाडांत म्हजे वांगडा आसता 
काळखांत म्हाका गरज आसता 
तेन्ना म्हजो सांगात सोडटा 
घडयेक लांब जाता 

घडयेक मोटवी जाता 

रुपान सदांच काळी आसता 

हें सगळें कित्याक करता? 

होच प्रस्न म्हाका पडटा 


मनीस जल्म 


पयली जल्म आसलो काय ना 
परत जल्म आसतलो काय ना 
हें कुवार्डे कोणाक खबर ना 
हो मनीस जल्म मेळ्ळा म्हणून 
समेस्त तूं खरो भाग्यवान 
खूब कमी वेळ तुज्या जिवितांत 
तो बेठो नाका घालोवं 

सतत अर्शे कार्य करीत राव 
की तूं गेले उपरांत जग 

लोक तुजी याद काडटले 

नांव तांचे जिबेर खेळरलें 
आनी काळजांत 3 


जाणीव 


आयली धरून तुजी हात 

सगळी वाट उडत उडत 

मोगाच्या पाखान 

आशेच्या वान्यान 

हमरो चडून तुज्या घोंटेरांत 
एकामेकाच्या सांगातान 
घोटेर भरलो उर्बेन 
खेळ खेळ्ळीं मोगान 
नकळरटां दीस गेले मजेंत 
दोन सोबीत Roi आयली घोंटेरांत 

चिमणो पडलो चितेत 

अन्न कशे Fees पोटांत 

दीसरात काम करून 

जीव गेलो थकून 

चिमणे वयलें लक्ष गेलें उडून 
रावना जावन एक दीस उलयली 
पिलां जातलीं ब्हडलीं 
पाखां तांकां फुट्टलीं 
qé करून उडून वतलीं 
फकत आमी दोगांच उरतलीं 

गेल्लो वेळ येवचो ना परत 

विसर सगळी तुजी खंत 

ल्हवूच फाटीर भोंबडाय तुजो हात 

वेंगेंत रावंदी म्हाका सगळी रात 

जगुया मोगाचे दीस परत आयज 


उमव्ठशीक 


यो गो बेगीन घरा आतां 

वाट तुजी पळयतां 
सूर्य गेला अस्तंतेक 

दर्यो आशेवन रावला भरतेक ।।धृ।। 


सवर्णी चल्लीं घोटिरांत 
गोरवां परतली गोठ्यांत 
घुंगुल्लोय जाला न्हिदसुरो साळकांत ۱۱ 


वार्‍या वांगडा झुळूक आयली 
शिरशिरली वात तुळर्शीतली 
भोंवतणच्या मुयांनी घेरायली ॥।२।। 


रात 755 लागली आतां 
तरीय तुजो पत्तो ना 
आवय तुजी हुस्केता 


भंयान सामकी कचरता ।।३।। 


गाराणें चल्लां देवा सामकार 
मनांत पाल चुकचुकता 
दोळ्यांत दुकां पाझरतात 
उमळशिकेन तुका रावतात ۷۱۱ 


घर भरवणी 


सोडलें म्हर्जे कूळ आतां 
धरलो तुजो हात हातांत 
भरलो हो जीव खोशयेन 
झेलूँक लागलें म्हर्जे मन 5۱۱ 


वाऱ्यावरी हें चंचल मन 

थीर जावंक सोदतालें 

दोळ्यां पाती भिजयतालीं 

उतरां ओंठान चिड्डितालीं 11211 


नवलाय म्हाका फुलयताली 

उमेद म्हाका नटयताली 

चंचल ही स्थिती म्हजी 

कित्याक म्हणून कळनासली 11211 


SRT वयलें माप हुपून 
22 म्हजी घेतली भरून 
साक्ष घेतली घराब्याची 
तरीय दुकां ओली म्हर्जी ۱ 


ओड ती ओड मायेची 
गोडी ती गोडी जल्माची 
जीण ती जीण भांगराची 
शिरंगारांत कशी मेळपाची ।।४।। 


दुबाव 


कितलो विचित्र हो दुबाव 

चारूय वटांनी दुबावूच दुबाब 

घरांत दुबाव, घरा भायर दुबाव 

जागो आसल्यार 7373, न्हिदल्यार दुबाव 


घोवाक बायलेचो, बायलेक घोवाचो 
आवयबापायक चलयेचो, चलयेक भोंवतणचो 
न्हवऱर्‍याक व्हंकलेचो, व्हंकलेक FFF 
बॉयफ्रॅण्डाक गर्लफ्रेण्डाचो, गर्लफ्रेंण्डाक बॉयफ्रेण्डाचो 


भुरम्याक मास्तराचो, मास्तराक भुरम्यांचो 
नोकराक धनयाचो, धनयाक नोकराचो 
गिरायकाक दुकानदाराचो, दुकानदाराक गिरायकाचो, 


राज्यकर्त्याक लोकांचो, लोकांक राज्यकर्त्याचो 
मंत्राक ऑफिसराचो, ऑफिसरांक मंत्र्याचो 
पाकिस्तानाक हिंदुस्तानाचो, हिंदुस्तानाक पाकिस्तानाचो 
माजराक हुंदराचो, हुंदराक माजराचो 


ह्या दुबावी जगांत विस्वास खंय शेणलो? 
शेणलो, काय आमी शेणयलो? 


म्हातारपण 


सुरवेचे दीस फार्टी पडले 
AHSCT म्हातारपण आयलें 
वांगडा दुर्येसूय आयलें 
येवजूंक नासलें तें अणभवलें 


दोळ्यांक सारकें दिसना 
कानान सारके आयकूंक येना 
दांत गेले खावपाक येना 

याद सारकी उरना 


सांधे सगळे दुखतात 
फाटीचो कणो बागवता 
चलपाक भंय दिसता 

पडत जाल्यार हांतरूण धरता 


म्हाताऱ्या खातीर कोणाक वेळ ना 


ताची येवजण भुरम्यांक पटना 
हातांत कांय काम जायना 
दुख्ख जाता जीव परसुवादीन 


बरो जावपाची आस नासता 
भितरले भितर रडूंक येता 


हात जोडून एकूच मागतां 
बेगीन कर याद आतां 


जेन्ना जिवनांतलो खरो अर्थ समजता 
तेन्ना वेळ सोंपिल्लो आसता 
निमर्णे हाकाच नशीब म्हणटात? 


भुरगेपण सांडलें 


बाबूचो पयलो वाडदीस नेटान 
दुसऱ्या दिसा बाबू क्रेंशांत 
बाबूची रड कोणूच आयकना 
आवयबापूय दीसभर दिसना 
बाबूचो दुसरो वाडदीस करून 
बाबू वता खेळ शाळेंत 
बाबू ए बी शी म्हणटा 
रातची अपुरबाय जाता 
चवथ्या वर्सांत पांय दवरता 
पयली परिक्षा दिता 
केजीत भितर सरता 
जॅक अँण्ड जिल म्हणत नाचता 
पांचव्या वर्सा पसून शाळेचो भार 
पुस्तकांचे वर्जे फाटीर 


आपालिपा गाडयांचो खेळ विसरता 


एक दीस वळून फाटल्यान पळयता 
ओल्या दोळ्यांनी येवजिता 

सुंदर आपलें भुरगेपण सांडलें 

काय कोणें चोरून व्हेलें? 


काँक्रिट जंगल 


ये शेवण्यांनो ऊंच ठडून 

पयस चलात हो गांव सोडून 
पिसोर्ळी गेली, पाखे गेले 
भिरमुट्यो जार्ळी विणूंक विसरली 
रातकिड्यांचें गावप बंद जालें 


झाडां मारलीं, झुडपां लांसलीं 
दोंगर कातरले, शेतां बुडयर्ली 
उदकार्ची तर्व्ठी खदूळ केर्ली 

हवा सगळी दुशीत जाली 


तुका उडपाक जागो ना 
घोटेर बांदपाक झाडां नात 
उदक आनीक उरूक ना 
घरां सोडून कांय दिसना 
कितलो सुवार्थी मनीस जाला 


पयशां धुंदीत कुड्डो जाला 
सगळ््यांचो नाश करीत सुटला 


बोकड्याचो बळी 


मनोकामना देवीच्या दर्शनाक 

Wid उबे आसले खूब लोक 

आवय-बापूय चलताले धरून 

ल्हान भुरग्याचो हात आनी बोकड्याचो कान 
भुरम्याचें लक्ष नासलें देवीचेर 
तो बसतालो बोकड्याचेर 
खेळटालो तो बोकड्या कडेन 
कान आनी शेंपडी ओडून 

बोकडो थंड उबो आसलो 

मान सकयल घालून रडटालो 

ताचें पावल मात फुडें पडनासलें 

ताका नेटा नेटान ओडटाले 
भट किर्ते तरी गुणगुणूंक लागलो 
बोकड्याचेर थंड उदकाचो शिंवर केलो 
फातरार मान धरून वार केलो 


म्हजो बोकडो म्हणून आड्डलो 
व्हडल्या व्हडल्यान रडूंक लागलो 
हात-पांय बडावेन नाचपाक लागलो 
बाबू, बोकडो देवागेर गेलो 
आवयन समज घालचो यत्न केलो 
हांव केन्ना देवागेर वतर्लो? 
हें आयकून आवयचो जीव कळवळ्ळो 
बोकड्याची यातना आवयच्या काळजाक जाणवली 

धर्म आनी घराण्याचे बरे संस्कार ۳1 | 

वेजकी शिक्षणा मेरेन ते गोंयांतूच 
महाविद्यालयांत फुडलें शिकप घेवन त 
पयले आयले. 

ताचे उपरांत ते गोवा मँडिकल कॉलेजींत हाडांची शस्त्रक्रिया विभागांत 
'प्रोफेसर' जाले. ह्या काळांत हाँगकाँग, इंग्लंड, जर्मनी ह्या भावल्या देशांनी वचून 
तांणी प्रशिक्षणय घेतलें. 

गोंयच्या विद्यापीठांत ते शिक्षणीक आनी प्रशासकी क्षेत्रांत वांगडी आशिल्ले 
तशेंच भारतीय वेजकी समिती, गोंय वेजकी समिती, एमबीबीएस आनी एमएस 
ह्या साबार विद्यापिठांतल्यान तांणी प्रोफेसर परिक्षक म्हणुन काम केलां 

ह्या सगळ्या शिक्षणांत तांणी तांच्या घराण्याचें आनी गोंयचे एक जबाबदार, 
कामाक ओंपिल्ले, शिस्त तशेंच देखदिणे कार्य केलां हातूंत मातृय दबाव ना. 

आतां ते बसपगारी जाल्यात आनी एक नामनेचे हाडांचे दोतोर म्हणून खाजगी 
वैजकी सेवा दितात. थंड, शितळ, मोगाळ आनी म्होंवाळ सभावाक लागून तांचे 
कडेन हाडांचे दुर्येती मुद्दाम येतात. 

तांकां कोंकणी भाशेची खूब आवड आनी व्हड अभिमान. हाकाच लागून ते 
खूब वर्सा सावन कोंकणी कविता बरयताले. बसपगारी जातकच तांकां 
कोंकणीची सेवा बरे तरेन करपाक चड वेळ मेळ्ळो. तांचे हे मोलादीक कवितेचें 
पुस्तक म्हणल्यार कोंकणी सरस्वतीक एक अप्रूप फूल. 


- डॉ. भिकाजी घाणेकार [द्रा 


Uchitol 


